

آپ کو کانگریس کا وظیفہ خوار بناتے تھے۔ مجھے اچھی طرح یاد ہے کہ جب آزادی اور تقسیم ملک کی جدوجہد زوروں پر تھی، اس وقت کچھ معاندین و مخالفین نے پنڈت جواہر لال نہرو کی جانب سے انگریزی میں ایک خط لکھ کر ایک انگریزی روزنامہ میں شائع کرایا تھا۔ اس میں پنڈت نہرو کی طرف سے یہ تحریر تھا کہ:۔

”میں ان مولویوں کو روپیہ دیتے دیتے عاجز آ گیا ہوں مگر ان لوگوں کا کسی طرح پیٹ نہیں بھرتا۔ مولوی حسین احمد کو میں تین لاکھ روپے دے چکا ہوں، اب ایک لاکھ کا اور مطالبہ کر رہے ہیں، سمجھ میں نہیں اتنے روپے کا کیا کرتے ہیں، اس طرح کی جعل سازیاں کر کے حضرت کو بدنام کرنے کی کوششیں کی گئیں مگر یہ چاند پر نھونکنے کے مترادف ثابت ہوئیں۔“

حضرت شیخ الاسلام کی زندگی سادگی و بلند خیالی کا ایک اعلیٰ نمونہ تھی۔ آپ کا لباس سادہ تھا، آپ کے رہن سہن، کھانے پینے غرض ہر کام میں سادگی تھی۔ غالباً ترک موالات کی تحریک کے بعد سے آپ نے ایسے کھدر کا لباس پہننا اختیار کر لیا تھا جس میں ایک تار بھی باہر کے کتے ہوئے سُوت کا نہیں، ہوتا تھا۔ اپنی اس روش کو آپ نے وقت اخیر تک نبھایا۔ آپ کی سکونت دارالعلوم کے قریب ایک کچے مکان میں تھی۔ میں جب ادھر سے گذرتا تھا تو اس مکان کو دیکھ کر دریائے حیرت میں غرق ہو جاتا تھا۔ لیکن بدباطن لوگ اس کی بھی تاویلیں گھڑ لیتے تھے اور کہتے تھے کہ یہ سب دکھاوے کی باتیں ہیں۔ لوگوں پر اثر ڈالنے کے لیے باہر سے مکان کو کچا بنا رکھا ہے ورنہ اندر کے ٹھاٹ باٹ دیکھنے کے قابل ہیں۔ ہر وقت مردانہ حقہ میں مصاحبین اور حالی موالی بھرے رہتے ہیں اور مرغن غذا میں اور مٹھائیاں اڑتی رہتی ہیں۔ آج غور کرتا ہوں تو حیران رہ جاتا ہوں کہ اپنے آپ کو مسلمان کہلانے والے ایک اتنے بڑے انسان پلاس طرح کی تہمتیں بھی لگا سکتے ہیں، شخص کے دسترخوان پر کبھی ایک سالن سے زیادہ نہیں ہوتا جس کے ناشتے میں باسی روٹی اور مرچ کے اچار کے سوا کچھ دکھائی نہیں دیا، اس کے بارے میں نہایت وثوق سے یہ کہا جاتا تھا کہ ”بہر وقت مرغن غذا میں اور مٹھائیاں اڑتی رہتی ہیں“ میرے والد اکثر بتایا کرتے تھے کہ ”الدنیا زوراً لا یحصلها الا بالزور“ بیشک ان لوگوں نے دنیا اسی طرح کے مکر و زور سے کمائی ہے۔

میرے علیگڑھ کے ایک ساتھی قاضی محمد عقیل نے مجھ سے بیان کیا کہ ”میں مولانا حسین احمد صاحب کے مخالفت گروپ سے تعلق رکھتا تھا۔ ایک مرتبہ میرے دل میں خیال پیدا ہوا کہ دیوبند جا کر مولانا سے ملاقات کروں اور پچھتم خود آپ کے طرز زندگی کا مشاہدہ کروں۔ چنانچہ میں سفر کر کے دیوبند پہنچا، لوگوں سے پوچھتا ہوا مولانا کے مکان پر گیا، یہ دیکھ کر حیران رہ گیا کہ گھر اندر باہر سے کچا تھا۔ مردانہ حقہ میں جانے میں کوئی روک ٹوک نہیں تھی، میں بے جھجک اندر داخل ہو گیا، کھانے کا وقت تھا، مولانا اور ان کے کئی ہمراہ

ایک معمولی سی چٹائی پر بیٹھے ہوئے کھانا کھا رہے تھے، کھانے میں صرف روٹیاں اور ماش کی کالی دال تھی۔ میں پہنچا تو سلام کر کے کھڑا ہو گیا۔ مولانا نے نہایت خندہ پیشانی سے سلام کا جواب دیا اور بغیر یہ پوچھے ہوئے کہ کہاں سے آئے ہو اور کون ہو مجھے بھی کھانے میں شریک ہونے کے لیے کہا۔ میں نے شکریہ کے ساتھ انکار کر دیا۔ تو پھر مجھے بانوں سے بُنی ہوئی ایک کھتری چارپائی پر جو وہاں بھی ہوئی تھی بیٹھنے کے لیے کہا، میں بیٹھ گیا۔ کھانے سے فارغ ہونے کے بعد مجھ سے گفتگو کی اور باوجودیکہ میری حیثیت ایک نوجوان طالب علم کی تھی اور مولانا علم و حکمت کی رفعتوں پر پہنچے ہوئے اور ایک چوٹی کے سیاسی لیڈر تھے لیکن انہوں نے اس سادگی اور بے تکلفی سے باتیں کیں کہ نہ مجھے میری کم مائیگی کا احساس ہونے دیا اور نہ اپنی برتری کا۔“

ایک مخالف کے اس بیان سے اندازہ لگایا جاسکتا ہے کہ معاندین نے حضرت شیخ الاسلامؒ کو بدنام کرنے کے لیے کیسی کیسی غلط بیابیاں کیں اور اُن کے خلاف اس بلند آہنگی سے پروپیگنڈا کیا کہ ہمارا قومی شاعر اقبال بھی دھوکا کھا گیا اور بغیر تحقیق کیے آپ کی شان میں یہ قطعہ لکھ مارا۔

عجم ہمنوز نہ داند رموزِ دین و رنہ زد یو بند حسین احمد ایں چہ بولالعبی ست  
حقیقت یہ ہے کہ حضرت شیخ الاسلامؒ کے ہاں مہمان کثرت سے آتے تھے، اور حدیثِ رسول صلی اللہ علیہ وسلم کی روشنی میں کہہ رہے تھے: ”جو شخص اللہ اور یومِ آخرت پر ایمان رکھتا ہو اس کو چاہیے کہ وہ اپنے مہمان کا اکرام کرے“ (مسلم شریف)

آپ مہمان نوازی میں کوئی دقیقہ فرو گداشت نہیں کرتے تھے، لیکن کسی کام میں تکلف کو دخل نہیں ہوتا تھا۔ کھانا ہمیشہ ایک ہی ہوتا تھا۔ حضرت خود بھی مہمانوں کے ساتھ شریکِ طعام ہوتے تھے اور جو کچھ خود کھاتے وہی اوروں کو بھی کھلاتے تھے۔ خود کم کھاتے اور دوسروں کو زیادہ کھلاتے تھے۔ مہمانوں کے آرام کا پورا پورا خیال رکھتے تھے۔ رات میں جب سب مہمان سو رہے ہوتے اُس وقت آپ ہر ایک کے پاس جا کر دیکھ لیتے کہ کسی کو کوئی تکلیف تو نہیں ہو رہی ہے۔ بعض اوقات سوئے ہوئے مہمان کا بدن دبلنے لگتے۔ اس سلسلہ میں مشہور کمیونسٹ لیڈر ڈاکٹر محمد اشرف کا بیان ملاحظہ ہو:۔

”۱۹۴۶ء میں کمیونسٹ پارٹی کو ایک اہم مسئلہ پر غور کرنا پڑا اور مجھے اس کام پر مقرر کیا گیا کہ اس کے بارے میں ایک رپورٹ پیش کروں۔ میں اس مواد کی فراہمی کے سلسلہ میں دیوبند بھی حاضر ہوا۔ محراب و منبر کے جلوے تو میں نے اس سے پہلے بھی دیکھے تھے خلوت کے مطالعہ کا موقع اب ملا۔ جنگِ عظیم کے بعد اشیاء کی گرانی، مولانا کی فیل آڈنی، بلیک مارکیٹ کا زور،

مگر اس سے حضرت مولانا کی مہمان نوازی میں کیا فرق آسکتا تھا۔ اور جب مجھ جیسے انجان اور بے دین کو مولانا نے باصرار اپنے مکان میں ٹھہرایا تو آپ سمجھ سکتے ہیں کہ سیاست، رشتہ داری، دوستی اور درس و تدریس کے واسطے سے مہمانوں کا کیسا نجوم رہتا ہوگا۔ جب میں مولانا کی رہائش گاہ پر پہنچا تو مہمانوں کا قافلہ پہلے سے موجود تھا۔ چنانچہ میں نے بھی مہمانوں کے بڑے کمرے میں ایک چارپائی پر بستر لگا دیا۔

دینداروں کے معمولات سے میں یوں بھی گھبراتا ہوں۔ مگر پہلے دو دن میرے اوپر واقعی بڑے سخت گذرے، نماز پنجگانہ تک تو ٹھیریں صبر کر لیتا، مگر مولانا کے ہاں تقریباً سبھی قائم الیل تھے۔ کیفیت یہ تھی کہ عشاء کی نماز کے بعد میں بمشکل گھٹنے بھر سویا ہوں گا کہ کسی کونے سے تکبیر بالجہر بلند ہوئی۔ میں نے دیکھا کہ میرے آس پاس کوئی ذکر تلی میں منہمک ہے تو کوئی تسبیح و وظیفہ میں۔ تھوڑی دیر میں یہ حضرات تہجد کے لیے اٹھ بیٹھے، پھر فجر سے پہلے اور بعد قرآن پاک کی تلاوت کا سلسلہ شروع ہو گیا۔ اور جب دوسری رات بھی اسی کیفیت کی نذر ہوئی تو میں نے حضرت سے عرض کیا کہ حضور کے ساتھ رہنے سے میری عاقبت درست ہو یا نہ ہو مگر میری صحت کو خطرہ نہ ہو لاتی ہو چلا ہے۔ حضرت نے تلبسم فرمایا اور تیسرے دن سے مجھے ایک عیلیلہ اور آرام دہ کمرہ مل گیا، یعنی اب میں اسی آزادی سے اپنے کمرہ میں رہتا تھا جو مجھے اپنے گھر میں حاصل تھی۔ چنانچہ میں نے مواد کی فراہمی کا وہ کام جس کے لیے میں حاضر ہوا تھا شروع کیا، اور اس سلسلے میں مجھے دیوبند کی مجاہدانہ تاریخ کے بہت سے نئے واقعات کا علم ہوا۔

دیوبند کے قیام کی غالباً پونہ بیس شام تھی کہ میں اپنے بستر پر دراز تھا، رات کے دس بج چکے تھے، گھومنے پھرنے کی وجہ سے تھکن کچھ زیادہ تھی، چنانچہ لیمپ لگا، دروازہ کھلا رہتا تھا۔ مجھے کچھ غنودگی سی تھی کہ میں نے ایک ہاتھ اپنے ٹخنے پر محسوس کیا اور پھر دونوں ہاتھوں سے کسی نے میرے پاؤں دبانا شروع کر دیئے۔ میں چونکا ہوا گیا، دیکھتا ہوں کہ حضرت مولانا نے نفس نفس اس گنہگار کے پاؤں دبانے میں مصروف ہیں۔ میری بدحواسی اور شرمندگی کا اندازہ آپ خود کر سکتے ہیں۔ میں نے پاؤں جلد جلد سکوت سے اور بڑے ادب اور بجا جت سے حضرت کو روکا۔ مولانا نے اس پر حسرت سے فرمایا ”آپ مجھے اس ثواب سے کیوں محروم کرتے ہیں، کیا میں اس قابل بھی نہیں ہوں کہ آپ جیسے مہمان کی خدمت کر سکوں“ مجھ پر اس ارشاد کے بعد جو کچھ گذری میرے لیے اس کا بیان کرنا مشہور ہے واقعہ یہ بھی ہے کہ میں بارہ برس بعد آج پہلی بار اس واقعہ کا انکشاف کر رہا ہوں۔ اور اگر حضرت

زندہ ہوتے تو اس راز کو فاش کرنے کی ضرورت نہ ہوتی۔ اُنکی فراغ دل اور اُنکے اخلاق کا یہ ادنیٰ نمونہ تھا۔“  
حضرت خود حقہ نہیں پیتے تھے لیکن اگر کوئی حقہ کا عادی مہمان آجاتا تھا تو اس کے لیے حقہ کا خاص طور پر انتظام کر دیتے تھے، بلکہ بعض اوقات تو خود اس کی چلم بھرتے تھے۔

آپ کو ریل کے لمبے لمبے سفر کرنے پڑے، مگر کبھی تھکڑا کلاس سے اونچے درجہ میں سفر نہیں کیا۔ جو ادارے آپ کو مدعو کرتے تھے اُن کے منتظمین آپ کو اونچے درجہ کا کرایہ پیش کرتے مگر آپ تھکڑا کلاس کا کرایہ رکھ کر باقی پیسے واپس کر دیتے تھے۔ ایک موقع پر واپسی کے وقت منتظمین جلسہ نے آپ کو بطور رخصتاً سو پے پیش کرنا چاہے۔ آپ نے یہ رقم لینے سے انکار کر دیا، اور اتنا لینا گوارا کیا جتنا آنے میں خرچ ہوا تھا۔ جب زیادہ مجبور کیا گیا اور کہا گیا کہ کمیٹی کی منظوری اور خوشی سے پیش کیا جا رہا ہے۔ تو آپ نے فرمایا: کمیٹی کے کتنے ممبر ہیں؟ جواب ملا: سات ممبر ہیں۔ اس پر آپ نے دریافت کیا کہ: اس جلسہ میں جو روپیہ خرچ ہو رہا ہے وہ آپ ہی لوگوں کا ہے یا عام چندے کا ہے؟ جواب دیا گیا کہ: یہ عام چندے کا ہے۔ آپ نے فرمایا کہ: پھر آپ لوگوں کو اس کو اس طرح صرف کرنے کا کوئی حق نہیں ہے، کمیٹی کے ممبروں نے عرض کیا کہ: پبلک نے ہم کو اختیار دیا ہے۔ آپ نے فرمایا: پبلک نے آپ کو یہ سمجھ کر اختیار دیا ہے کہ آپ کفایت شعاری کے ساتھ واجبی خرچ کریں گے، غرض آپ نے وہ رقم قبول نہیں کی۔

اس واقعہ کو سامنے رکھ کر غور کیجئے کہ ایسا محتاط شخص کانگریس سے وظیفہ لینا گوارا کر سکتا تھا؟

غرض حضرت شیخ الاسلام کے محاسن اتنے زیادہ ہیں کہ

سفینہ چاہیے اس بحر بیگراں کے لیے

لہذا یہ سمجھتے ہوئے کہ ان چند اشاروں سے ہی آپ کے اخلاق اور بلند مرتبے کا پوری طرح اندازہ ہو جائے گا، مزید تفصیلات سے اجتناب کیا جاتا ہے۔ یہ کہنا بے جا نہ ہو گا کہ آپ میں انسانی خوبیاں اتنی زیادہ تھیں کہ آپ پر انسانیت جتنا ناز کرے کم ہے۔ نور اللہ مرقدہ و مضجعہ

آبائیت، موت و بیخ، مذہب و قناعت، وجودیت کائنات، فتنہ انکار خدا، سماج داری اور اشتراکیت، جہاد افغانستان، کمیونسٹوں کے بے پناہ مظالم، کونینم، لی جرنل تاریخ، دو کاردار اور دو ٹکڑے، اور دیگر کئی ایک اہم عنوانات پر خطبات اور دیگر انگریزی اور اردو سب کے لیے نیک و مفید، غور و تدبر کا سامان، ایک ایک اور اصلاح امت، آپ امت کی پرسوس دعوت

خطباتِ حقانی (مترجم اول)  
افادات، مولانا امیر القیوم حقانی  
پیش لفظ، شیخ ای بیٹ، لاہور، مفتی محمد فرید  
صفحات ۱۲۸۔ قیمت ۱۸ روپے


مؤتمراً منقذین دارالعلوم حقانیہ۔ اکوڑہ ٹنک۔ پشاور

# کارمینا

نظام ہضم کی اصلاح کے لیے زیادہ پُرتا شیر



کو پودینے کے جوہر اور دیگر مفید و موثر اجزاء کے اضافے سے زیادہ قوی پُرتا شیر اور خوش ذائقہ بنا دیا گیا ہے۔



نی کارمینا نظام ہضم کو بیدار کرنے، معدے اور آنتوں کے افعال کو منظم و درست رکھنے میں زیادہ کارگر ہے۔

انسان کی تن و رستی کا زیادہ تر انحصار معدے اور جگر کی صحت مند کارکردگی پر ہے۔ اگر نظام ہضم درست نہ ہو تو درد، شکم، بطن، قبض، گیس، سینے کی جلن، گرانی یا بھوک کی کمی جیسی شکایات پیدا ہو جاتی ہیں جس کے سبب غذا صحیح طور پر ہضم و بدن نہیں ہوتی اور صحت رفتہ رفتہ متاثر ہونے لگتی ہے۔

پاکستان اور دنیا کے بہت سے ممالک میں بہتر دوا کارمینا پیٹ کی خرابیوں کے لیے ایک موثر نیا دوا کے طور پر شہرت رکھتی ہے۔ چونکہ یہ ہر گھر کی اہم ضرورت ہے اس لیے بہتر دوا کی تجربہ گاہوں میں اس کی افادیت پر ہمہ وقت تحقیقی و تجرباتی کا عمل جاری رہتا ہے۔ نی کارمینا اسی تحقیق کا حاصل ہے۔ نی کارمینا



ہم خدمت خلق کرتے ہیں

بچوں بڑوں سب کے لیے مفید

## کارمینا

ہمیشہ گھر میں رکھیے

ادار اطلاق  
تتبع روح تخلیق ہے



مولانا سید سلیمان ندوی کی تحریر سے اقتباس

# ارضِ حَرَمِ

## سیتا بازی کا اکھٹا انٹھیں!

ارضِ حَرَمِ کی دینی حیثیت، اس کی حرمت، اس کی تقدیس اور اس تقدیس کے قیام کی اہمیت ہم تمام مسلمانانِ عالم کے سامنے ایک قابلِ استدعا و تحریر پیش کر رہے ہیں کیونکہ ضرورت و وقت، اس کی شدت سے متقاضی ہے۔ یہ تحریر محققِ عالم، مسلم مورخ اور گہری سیاستی بصیرت کے حامل حضرت علامہ سید سلیمان ندوی رحمۃ اللہ علیہ کی ہے جن کا مرکزِ اسلام حجاز کی سیاست سے گہرا علمی تعلق رہا تھا۔ ۱۹۲۲ء میں ابن سعود اور شریف حسین میں جنگ چھڑی اور دونوں نے ہندوستان کی مجلسِ خلافت کی طرف مائل ہو کر ہندوستان سے جدا ہو کر روانہ ہوئے اور اس کے رئیس و قائد حضرت علامہ ممدوح ہی تھے۔ پھر ۱۹۲۶ء میں سلطان ابن سعود نے ہندوستان کی مابقی ممالک کی طرف توجہ دلائی اور اس میں شکرست کے لئے ہندوستان سے جو وفد بشمول مولانا محمد علی جوہر بھیجا گیا۔ اس وفد کے رئیس و قائد بھی حضرت علامہ ہی تھے اور اس وفد کی جو مرکزی مجلس تشکیل پائی اس کے صدر تو سید شریف عثمان بنائے گئے۔ اور اس کے دو نائبین صدر منتخب ہوئے ایک حضرت علامہ اور دوسرے مفتی اعظم فلسطین امین الحسینی (رحمہما اللہ) تھے۔

غرض حضرت علامہ جیسے صاحبِ فکر و نظر کی جو تحریر پیش کی جاتی ہے اس کا لفظ لفظ غور سے پڑھنے اور اس کی روح تک پہنچنے کا طالب ہے۔ علامہ نے نومبر و دسمبر ۱۹۲۳ء کے معارف (اعظم گڑھ) کے شماروں میں "ارضِ حَرَمِ اور اس کے مصالح و احکام" کے زیر عنوان ایک بصیرت افروز اور پُر قوت مضمون تحریر فرمایا تھا۔ پیش نظر تحریر اسی کا اقتباس ہے جسے عنوان اے کر شائع کیا جا رہا ہے۔

وقت کا تقاضا ہے کہ جو طاقت بھی ارضِ حَرَمِ کے مابین مقدس کی حرمت کو پامال کر کے اپنے مذموم مقاصد کے حصول کی جرات کر رہی ہے اس کے عزائم کو خاک میں ملا کر ناموسِ حَرَمِ کی پاسبانی کا حق ادا کرنے کے لئے۔

۱۔ صوفیائے عظام اپنی ہمتیں "وقف فرمادیں۔"

۲۔ عالمِ اسلام کے اہل تدبیر چستی سے کوشش کریں کہ ناپاک عزائم اسی حد تک ختم کر دئے جائیں اور اس

- میں انہیں کامیابی نہ ہو۔ پھر حرمِ پاک کے تقدس کی حفاظت کے لئے جان و مال کی بازی لگا دیں۔
- ۳۔ عالم اسلام کی صحافی برادری ایک مرکزی سہل (EELL) خاص اس غرض کے لئے بلاناخیر پروپیگنڈے کی ساری طاقت تائبہ حرم اور مخالفت گستاخانِ حرم میں صرف کرے
- ۴۔ تمام وہ ممالک جو مسلم ممالک کہلاتے ہیں اپنی سیاسی حکمت عملیوں پر قائم رہتے ہوئے ارضِ پاک حرم کے تقدس کے تحفظ کے مسئلہ میں متفق و متحد ہو جائیں اور حکومتِ سعودیہ کی اخلاقی اور عملی بھرپور نایبند کریں تاکہ وہ ارضِ حرم کو زیر نقاب عیبونی سازش سے پاک رکھ سکے۔
- ۵۔ ہر مسلمان مرد و زن، پیر و جوان، زمین شریفین کی حرمت و عظمت کی بقا کے لئے خود سے جتنا بچاؤ کوشش کرے اور بارگاہِ انوریت میں کراہ گرا کر دعا کرے۔

یا اللہ تیری کبریائی۔ تیری عظمت اور تیرے جلال و جبروت کا واسطہ تو اپنے حرمِ پاک اور اپنے محبوب صلی اللہ علیہ وسلم کے حرمِ مبارک کی حفاظت فرما اور سب مسلمانانِ عالم کو توفیق عطا فرما کہ وہ پاسجانی حرمین شریفین کا حق ادا کر سکیں۔ آمین

### اشعار

الحاج حافظ فرید الدین احمد الوہاب

غلام محمد خادم خاص حضرت اقدس

صدر سنٹرل حج پبلکس نیٹ آف پاکستان

علامہ سید سلیمان ندوی

ارضِ حرم سیاست بازی کا اکھاڑہ نہیں | ارضِ حرم اسلام کا دینچا اور مذہبی مرکز ہے۔ اس کا گوشہ گوشہ اسلام کا معبد اور مسلمانوں کا مشہد ہے۔ ارضِ حرم جس دن ارضِ حرم بنی، اسی دن اس کی یہ خصوصیت عیاں کر دی گئی کہ وہ صرف رکوع اور سجود کا آستانہ اور اعتکاف و طواف کا مقام ہے۔ اور انہی بندگانِ حق کا مسکن ہے جن کی زندگیاں راہِ خدا پرستی میں وقف ہیں۔ اور جو حیاتِ ابدی کے طالب اور جو بیاں ہیں۔ خانہ حرم کے معاروں کو جب وہ اس کی تعمیر سے فارغ ہو چکے اس کے مالک کے حکم پہنچا

ان طہرا بیتی لاطافین والکافین

تم دونوں میرے گھر کو طواف کرنے والوں، اعتکاف

والرکوع السجود۔

کرنے والوں رکوع اور سجود کرنے والوں کے

(بقرہ - ۱۳۵) لئے پاک کرو۔

معلوم ہوا کہ ارضِ حرم کی تعمیر کا خاص مقصد یہ ہے کہ توحید کے پرستاروں کا یہ وہ مقام ہو۔ جہاں خدائے واحد کی پرستش کے سوا کوئی عمل مطلوب نہ ہو۔ اس کے سوا دنیا کے جتنے کام ہیں وہ اس کی پاکی اور طہارت کے منافی ہیں۔

اس کی طہارت اور پاکی، اس کی عظمت اور تقدس صرف اسی میں ہے کہ وہ عبادت الہی کا مرکز، توحید پرستی کا معبد رکوع اور سجود کی چوکھٹ اور اعتکاف و طواف کی خانقاہ ہو۔

حضرت ابراہیم علیہ السلام نے خدا کے نام پر جب اس گھر کو بنایا اور اس کی پاسبانی کے لئے اپنی سب سے پیاری اور عزیز اولاد حضرت اسماعیلؑ کو قربان کیا تو ساتھ ہی مقصد الہی کے مطابق اپنی غرض بھی ظاہر کر دی۔

و اذ قال ابراهيم سرب اجعل هذا  
البلد امنًا واجنبني وبتی ان  
نعبد الاصنام سرب انهن  
اضلن کثیرًا من الناس فمن  
تبعنی فاند منی و من عاصنی  
فانک خفود و حیم۔ سربنا انی  
اسکنک من ذریعتی بواج غیر  
ذی ذرع عند بیتک اسمم  
سربنا لیقیموا الصلوة

اور جب ابراہیم نے کہا میرے پروردگار اس  
شہر کو امن دینے والا بنا اور مجھے اور میری نسل  
کو اس سے بچا کہ بتوں کو پوجیں، میرے پروردگار  
ان بتوں نے بہت سے لوگوں کو گمراہ کیا ہے  
تو جو میری پیروی کرے وہ مجھ سے ہے اور جو  
میری نافرمانی کرے تو تو بخشنے والا مہربان ہے  
ہمارے پروردگار! میں نے اپنی اولاد میں سے  
بعض کو تیرے مقدس گھر کے پاس بن کھیتی کے  
میدان میں اس لئے لاکر بسایا ہے۔ ہمارے  
پروردگار! تاکہ وہ نماز کھڑی کیا کریں دینی

(ابراہیم ۳۵)

تیری عبادت کریں)

اس شہر کے سر سے پہلے آباد کرنے کا یہ نظام کر دیا کہ اس کی بنا صرف توحید پرستی کے لئے ہے یہ باطل پرستوں  
کا کبھی گہوارہ نہ بنے۔ اس مقدس گھر کے سایہ میں جو لوگ بھی آباد ہوں ان کی سکونت کی غرض یہی ہونی چاہئے کہ وہ  
اقامت صلوة یعنی عبادت الہی کے لئے اپنی حیات کو قربان کر دیں۔ وہ ناپاک سازشوں اور چالبازیوں، دنیاوی  
سیاستوں اور ملعون ہوسناکیوں، تخت و تاج اور باج و خراج، فوج و عسکر اور تیغ و خنجر کی جگہ نہیں۔ وہ صرف  
ایک ہی بادشاہ کا دارالسلطنت اور ایک ہی سپہ سالار کا لشکر گاہ ہے۔ وہاں کا نا جدار صرف خدا کے تقدس  
ہے۔ اور وہاں کا سر پر آرا صرف رب دو عالم ہے۔ وہ انسانی بادشاہوں اور خوں ریزیوں کی تہذیب نہیں۔ وہ  
قدرت بیوں کا مسکن، حتی جویوں کا مامن اور سچے فرزند ان ابراہیم کا وطن ہے۔

اور یہ بھی وہیں نشین رہے، کہ ابراہیمؑ کے اصلی جانشین وہ نہیں صرف صلیبی اور نرسی حیثیت سے ابراہیم کی  
جسمانی اولاد ہیں بلکہ وہ ہیں جو ابراہیم کی پیروی اور اطاعت کر کے ان کی معنوی اور روحانی اولاد بننے کا درجہ حاصل  
کر چکے ہیں۔ حضرت ابراہیمؑ نے صاف کہہ دیا۔



فمن تبعني فاشء مني (ابن ماجہ ۳۶) جیبری پیردی کرے وہ مجھ سے ہے  
 وہ دارالامن ہے | آدم کی اولاد فرشتوں کے طعنوں کے باوجود اپنی سفاکیوں اور خوں ریزیوں سے خدا کی زمین  
 کو نجس اور ناپاک کرتی رہتی ہے۔ خدا نے سطح ارضی کے ایک گوشہ کو اپنا نشیمن بنایا اور اس کو اپنا گھر کہہ کر بچا رہا۔ کہ  
 وہ اس خون سے لتھری ہوئی دنیا کا ایک ایسا ٹکڑہ ہو جو انسانی ظلم و ستم سے محفوظ اور سفاکانہ خوں ریزیوں سے پاک  
 ہو جہاں انسانی خون کا ایک قطرہ بھی اس کے دامنِ عصمت کا دلغ ہو۔ سطح ارضی کا یہ گوشہ سرزمینِ حرم ہے۔ جہاں مجرم  
 سے مجرم انسان کا خون گدانا ممنوع۔ جہاں حلال سے حلال جانور کا شکار بھی گناہ۔ جہاں شائخوں اور درختوں کا  
 کا کاٹنا حرام۔ اور جہاں سبزہ اور روئیدگی کو پھیلنا بھی مجرم ہے۔ وہ صرف امن و امان کا وطن اور سکون و سلام کا  
 مسکن ہے۔ ہر ذی روح وغیر ذی روح اس کے سایہ میں مامون اور محفوظ ہے۔

حضرت ابراہیم نے دعا کی۔

رب اجعل ہذا بلداً آمناً (بقرہ ۱۲۶) میرے پروردگار اس شہر کو امن دینے والا بنا  
 لیں کی جنبش سے پہلے یہ دعا بارگاہِ الہی میں قبول و استجابت سے مشرف ہو چکی تھی۔ کہ دم نکوین اس کے نامیہ  
 تقدیر میں یہ شرف مقدر ہو چکا تھا۔

و اذ جعلنا البیت مثابة للناس  
 و اماناً (بقرہ ۱۲۵) اور جب ہم نے خانہ کعبہ کو لوگوں کا مرجع اور  
 مامن بنایا۔

خدا کے عزم و یز نے اس شہر کے امن و امان کی قسم کھائی۔  
 والتین والزیتون و طور سینین  
 و هذا البلد الامین (تین) قریش پر اپنا یہ احسان ظاہر فرمایا۔

فلیجدوا رب هذا البیت الذی  
 اطعمهم من جوع و امنهم  
 من خوف۔ (ایلاف) تو چاہئے کہ وہ اس گھر کے مالک کو پوجیں جس نے  
 ان کو اس خشک اور بنجر زمین میں بھوک سے  
 بچا کر کھانا دیا اور خوف سے محفوظ رکھ کر ان کو  
 امن بخشا۔

المریروا انا جعلنا حوصاً آمناً  
 و ینخطف الناس من  
 حولہم (عنکبوت ۲۷) کیا وہ نہیں دیکھتے کہ ہم نے امن و الا حرم بنایا  
 حالانکہ اس کے آس پاس کی بد امنی کا یہ حال  
 ہے کہ لوگ اچک لئے جاتے ہیں۔

اس کے دارالامن بنانے کے لئے بارگاہِ خداوندی سے یہ منشور جاری ہوا۔

من دخل کان اماناً جس نے اس کے اندر قدم رکھ دیا وہ مومن

(آل عمران ۱۴) ہو گیا۔

اس حکمت پر غور کرو! مکہ مدینہ آنے کے چند سال بعد اسلام اس قدر طاقت ور ہو گیا تھا کہ وہ حسبِ چاہتا تلواروں کے سایہ میں ارضِ حرم میں داخل ہو جاتا۔ مہاجرین کے قلوب اپنے وطن کے دیدار کے لئے بیقرار تھے۔ انصار کی تلواریں ساکنانِ حرم (قریش) سے انتقام کے لئے بچپن تھے۔ لیکن ان حالات کے باوجود آنحضرت صلی اللہ علیہ وسلم کی نگاہِ پاک میں ان سب سے بالاتر ایک حقیقت تھی۔ اور وہ یہ کہ وہ دارالامن ہے۔ تلواروں کی دھاروں، نیزوں کی اینٹوں اور تیروں کے پیکانوں سے اس سرزمین کے "جسمِ اقدس" کو مجروح نہیں کیا جاسکتا۔ وہ قتل و غنیمت اور خون ریزی سے گوارا نہ دے گا۔ وہ مغلوب نہیں کیا جاسکتا۔ وہ امن و صلح کا گھر ہے اور وہ صرف امن و صلح ہی سے حاصل کیا جاسکتا ہے۔ آپ پر جو دشمن مسلمانوں کے جذبات کے خلاف قتل و غنیمت میں دبا کر صلح فرماتے ہیں اور فوجوں کی فاتح تلواروں کو اس کے حدود کے اندر فاتحانہ داخلہ کی اجازت نہیں دیتے اور فرماتے ہیں قریش جو بات بھی ایسی پیش کریں گے جس میں خانہِ الہی کی حرمت ہوگی میں قبول کروں گا۔

دوسرے سال سینکڑوں مسلمانوں کے جلو میں اس طرح ادا ئے عمرہ کے لئے مکہ میں داخل ہوتے ہیں کہ انسانی قتل و خون ریزی کے تمام مسلحہ مکہ سے باہر چھوڑ دئے جاتے ہیں۔ ۸ ہجری میں جب مکہ فتح ہوتا ہے۔ دس ہزار مجاہدین کے دستے قدوسیوں کے پیکر میں قسم قسم کے بیروق اور نشانیوں کے سایہ میں دم بدم شہر سے قریب ہوتے جاتے ہیں۔ انصار کی تلواریں انتقام کے جوش میں بار بار نیام سے باہر ہو رہی ہیں۔ ان کے علمبردار جہادہ رضی اللہ تعالیٰ عنہ کی زبان پر یہ ترانہ ہے۔

اليوم يوم الملية اليوم تستول  
آج گھمسان کا دن ہے آج کعبہ خوں ریزی  
انکبة کے لئے حلال کر دیا جائے گا۔

صغیر کے سمع اقدس تک یہ آواز پہنچتی ہے، حکم ہوتا ہے، عبادہ نے غلط کہا، آج کعبہ کی عظمت کا دن ہے اور اس قصور میں فوج کا علم عبادہ سے لے کر ان کے بیٹے کو دے دیا۔ آگے بڑھے تو اس حضرت صلی اللہ علیہ وسلم کی نگاہ مبارک میں تلواروں کی چمک نمایاں ہوئی۔ معلوم ہوا کہ سیف اللہ خالد رضی اللہ عنہ کی تلوار نیام سے نکل آئی ہے۔ ان سے باز پرس کی گئی تو معلوم ہوا کہ قریش کے ایک دستہ نے تیروں کی بارش سے دو مسلمانوں کو جامِ شہادت پلا دیا۔ آپ نے سن کر فرمایا کہ "قضا نے الہی بھی تھی، بعض شدید مجرموں نے حرم کی سرزمین میں جا کر پناہ لی، حکم ہوا کہ وہ جہاں بھی ہوں قتل کئے جائیں گے، یہی وہ ساعت تھی جس میں فرزند اسماعیل اور جانشین ابراہیم کے لئے سرزمین

حرم میں قتل جائز قرار دیا گیا۔

نہیں۔ اس شہر کی قسم کھاتا ہوں اور اسے پیغمبر تو  
اس شہر میں حلال ہے۔

لا اقسام بهذا البلد و انت

حل بهذا البلد (بلد ۱)

قرآن مجید نے اس حالت کی حد کی تعیین بھی کر دی

فلا تقتلوهم عند المسجد الحرام

حتى يقتلوكم فيه فان قاتلوكم

فاقتلوهم (بقرہ ۱۹۱)

تو قریش سے حرمت والی مسجد کے پاس نہ لڑو اور  
یہاں تک کہ وہ تم سے اس میں نہ لڑیں تو اگر وہ تم  
وہاں قتل کرنا چاہیں تو تم ان کو بھی قتل کر دو۔

یعنی اس وقت جب آپ کے لئے اس سبب جواز پر عمل کا وقت تھا، فرمایا

مجھ سے پہلے کسی کے لئے اس زمین میں لڑنا حلال

نہیں ہوا۔ اور میرے لئے بھی حلال نہیں ہوا

لیکن ایک گھڑی دن کے لئے تو اب وہ خدا

کو محترم بنانے سے قیامت تک کے لئے محترم

وانت لم یحل القتال فيه

لاحد قبلي و لم یحل لي

الا ساعة من فطماں فهد

حرام بحرمه الله الى يوم

القيامة (حدیث)

ہے۔

اب انی گنہگار انسانوں کے حق میں کیا فیصلہ ہے جنہوں نے مسجد حرام کے امن و امان کو ہر قسم کے آفات قتل سے  
زخمی اور مجروح کیا۔ اور معصوم سرزمین کو انواع و اقسام کے قتل و خون ریزی سے ناپاک و نجس کیا۔

یہاں ظالم سرایا ہو گا | ارض حرم کی چوتھی خصوصیت یہ ہے کہ جو شخص اس کے امن و امان صلح و سلام کے فرامن  
میں آگ لگائے گا وہ اس میں خاک ہو جائے گا۔ اور جو مغرور اس کی حدود میں ظلم و ستم گاری کو آشکارا کرے گا۔ وہ  
خود دوسروں کے ظلم و ستم گاری کا نشانہ بن جائے گا۔ گھر کے مالک کا اعلان عام ہو گا۔

و من يرد فيه بالحد بظلم

فدقه من عذاب الیم (الحج ۲۵)

گاہم اس کو دردناک عذاب چکھائیں گے۔

ہمارے سامنے تاریخ کی زبان حال اس پیشین گوئی کی شہادت تصدیق کے لئے کافی ہے۔ جب کبھی لوگوں نے  
اس سرزمین کو اپنے دنیاوی جاہ و جلال کا مرکز بنانا چاہا اور اس کے امن و امان کی بارگاہ کو خطرہ میں ڈالا۔ خواہ وہ باہر  
کے حملہ آور ہوں یا اندر کے مدعی ہوں۔ اصحاب قبیل کا کبھی حشر ہوا۔ یزید اور اس کے خاندان کا چند سال میں استیصال ہو  
گیا۔ حضرت ابن زبیر کو ناکامی ہوئی۔ مدینہ منورہ بھی حرم ہے۔ آپ نے فرمایا کہ :-

(باقی ص ۴۵)

”جس طرح ابراہیم نے مکہ کو حرم بتایا، میں مدینہ کو حرم بنانا ہوں“